


قرآن حکیم  
اور  
ہماری ذمہ داریاں



تنظیم اسلامی

نام کتاب \_\_\_\_\_ قرآن حکیم اور ہماری ذمہ داریاں

12000 \_\_\_\_\_ طبع اول تا طبع چہارم (01ء تا 06ء)

7000 \_\_\_\_\_ طبع پنجم تا طبع ہفتم (مارچ 07ء تا نومبر 07ء)

2000 \_\_\_\_\_ طبع ہفتم (اگست 08ء)

ناشر \_\_\_\_\_ شعبہ دعوت تنظیم اسلامی

مقام اشاعت \_\_\_\_\_ 67۔ اے، علامہ اقبال روڈ، لاہور

مطبع \_\_\_\_\_ جی۔ ڈی۔ ایس پرنٹرز

19-A، ایچٹ روڈ، لاہور۔

بِسْمِ اللّٰهِ الرَّحْمٰنِ الرَّحِیْمِ

## قرآن... عظیم ترین دولت

عزیزانِ گرامی! آپ نے دیکھا ہو گا کہ ہمارے گھروں میں ایک ایسی کتاب ہے جس کا بہت احترام کیا جاتا ہے۔ اُس کتاب کو ہم عمدہ غلاف میں لپیٹ کر گھر میں کسی اونچی جگہ پر رکھتے ہیں کہ اس کی بے ادبی نہ ہو۔ کبھی کبھی گھر کا کوئی بزرگ اسے کھول کر بیتِ اہتمام سے با وضو ہو کر پڑھ بھی لیتا ہے۔ خاص طور پر بعض دینی گھرانوں میں گھر کے سب افراد باقاعدگی سے اُسے پڑھتے ہیں اور بچوں کو بھی اس کی تعلیم دینے کا اہتمام کیا جاتا ہے لیکن اَجَل اکثر گھروں میں اُس کتاب کو پڑھنے کا کوئی اہتمام نظر نہیں آتا اور اسے محض ایک مقدس کتاب کے طور پر گھر میں کسی اونچی جگہ پر رکھ دیا جاتا ہے۔

آپ سمجھ گئے ہوں گے کہ جس کتاب کا ہم ذکر کر رہے ہیں وہ قرآن مجید ہے۔

یہ قرآن اس اللہ کا کلام ہے جو زمین و آسمان کا خالق و مالک اور ہمارا رب ہے اور یوں تو ہم پر اللہ تعالیٰ کے احسانات اس قدر ہیں کہ ہم زندگی بھر اُس کا شکر ادا کرتے ہیں تب بھی وہ اُن احسانات کا بدل نہیں ہو سکتا لیکن کیا آپ کو معلوم ہے کہ اللہ کا سب سے بڑا احسان کون سا ہے ہمارے نبیؐ نے بتایا ہے کہ اس کائنات میں انسانوں پر اللہ کا سب سے بڑا انعام اور سب سے عظیم احسان یہ ہے کہ اس نے انسان کو اپنا کلام یعنی قرآن مجید عطا فرمایا ہے۔ اس لیے کہ قرآن مجید وہ نعمت ہے کہ اگر ہم اس سے وابستہ رہتے ہیں تو ہماری دنیا بھی سدھر جاتی ہے اور آخرت بھی سنور جاتی ہے۔ غور کیجئے اگر کسی شخص کے ہاتھ کوئی ایسا نسخہ آجائے کہ جس کی بدولت اُسے دنیا میں بھی عزت و کامرانی حاصل ہو اور آخرت میں بھی کامیابی کی ضمانت مل جائے تو کیا ایسے شخص کے لیے وہ نسخہ ہی عظیم ترین دولت نہ ہو گا۔ اب ہم مسلمانوں کی بد قسمتی دیکھتے کہ ہمارے پاس وہ نسخہ ہدایت موجود ہے جو ہمیں دنیا و آخرت کی کامیابی کی ضمانت دیتا ہے لیکن ہم اس کی عظمت سے ناواقف ہیں۔ ہماری مثال اُس فقیر کی سی ہے جس کے کھجور کے کھول میں بہرا موجود

ہوں لیکن وہ اپنی نادانی میں اُسے کانچ کا ٹکڑا سمجھ کر دوسروں سے بھیجک مانگتا پھرتا ہو۔

چنانچہ ہمارے لیے ضروری ہے کہ سب سے پہلے تو قرآن کی قدر و قیمت کا شعور حاصل کریں۔ قرآن کی عظمت کی شان تو یہ ہے کہ اس قرآن سے جو شخص بھی وابستہ ہوگا وہ حضور کے ایک فرمان کے مطابق تمام انسانوں میں بہترین قرار پاتے گا اور جو قوم قرآن کو مضبوطی سے تھامتھی ہے اُسے اس دنیا میں ہی عروج عطا کر دیا جاتا ہے۔ گویا قرآن تو وہ نسخہ کیسیا ہے جو قوموں کی تقدیر بدل دینے کی قوت رکھتا ہے۔ بقول مولانا حالیؒ۔

اگر حرا سے سونے قوم آیا اور اک نسخہ کیسیا ساتھ لایا

لیکن یہ جان لیجئے کہ اگر اللہ نے ہم پر اتنا بڑا احسان فرمایا ہے کہ قرآن مجید عظیم دولت ہمیں عطا فرمائی ہے تو ہمارا بھی یہ فرض بنتا ہے کہ ہم اس احسان پر اللہ کا بھرپور انداز میں شکر ادا کریں۔

لیکن اللہ کا شکر ہم کس انداز میں ادا کریں؟ اسے ایک مثال سے سمجھتے ہو کیجیے اگر کسی سعادت مند لڑکے کو اُس کے والد کوئی اچھی سی کتاب تحفے کے طور پر دیں تو وہ سچے کہ اس کا طرز عمل کیا ہوگا! وہ بچہ سب سے پہلے تو زبان سے اپنے والد کا شکریہ ادا کرے گا، پھر شکر و احسانندی کے جذبات کے ساتھ اُس کتاب کا مطالعہ کرے گا اور پھر اُس کتاب کے مطالعے سے جو اچھی باتیں اسے سمجھ میں آئیں گی اُس پر عمل کرنے کی کوشش کرے گا۔ دراصل اسی طرح کا طرز عمل ہمارا قرآن کے ساتھ بھی ہونا چاہیے یعنی ہمارا فرض ہے کہ ہم: ۱۔ اس قرآن پر ایمان لائیں۔ ۲۔ اس کی تلاوت کریں۔ ۳۔ اس کو سمجھیں اور اس پر غور و فکر کریں۔ ۴۔ اس پر عمل کریں۔ ۵۔ اور اسے دوسروں تک پہنچائیں۔

اگر ہم قرآن مجید کے ان حقوق کو ادا کریں گے تو دنیا اور آخرت کی کامیابیاں ہمارے حصے میں آئیں گی لیکن اگر ہم نے ان ذمہ داریوں کو ادا نہ کیا تو یہی قرآن اللہ کی عدالت میں ہمارے خلاف بلور دلیل پیش ہوگا۔ تو آئیے کہ ان حقوق کو تفصیل میں سمجھنے کی کوشش کریں۔

# قرآن پر ایمان لایا جائے

یہ بات بظاہر عجیب سی معلوم ہوگی کہ مسلمانوں نے یہ مطالبہ کیا جا رہا ہے کہ قرآن مجید پر ایمان لایا جائے حالانکہ قرآن مجید پر ایمان لائے بغیر کوئی مسلمان کبلاسی نہیں سکتا۔ لیکن یہ بات آپ آسانی سے سمجھ جائیں گے اگر اس حقیقت کو ذہن میں رکھیں کہ ایمان کے دو حصے ہوتے ہیں۔ ایک زبان سے اقرار کرنا اور دوسرا ہے دل سے تصدیق کرنا اور ایمان مکمل تبھی ہوتا ہے جب زبانی اقرار کے ساتھ ساتھ دل کا یقین بھی انسان کو حاصل ہو جائے۔  
اس لیے کہ جس چیز پر ہمارا یقین ہو ہمارا عمل اس کے خلاف نہیں جاسکتا۔ آپ کو معلوم ہے کہ آگ جلاتی ہے اس لیے کوئی شخص آگ میں اٹکی نہیں ڈالتا، بلکہ ہمارا تو یہ طرز عمل ہے کہ جس چیز پر ہمیں شک ہو ہم اس کے بارے میں بھی محتاط ہو جاتے ہیں۔ ہمیں معلوم ہے کہ اکثر سانپ زہریلے نہیں ہوتے لیکن ہم پھر بھی کبھی سانپ کو پکڑنے کے لیے تیار نہیں ہوتے۔ ہمارا یہ دعوئے ہے کہ ہمیں قرآن مجید پر کامل یقین ہے لیکن ہمارا طرز عمل اس کے خلاف ہے اس لیے کہ ہمارا معاملہ یہ ہے کہ ہم نہ تو اس کی تلاوت باقاعدگی سے کرتے ہیں اور نہ اسے سمجھنے کی کوشش کرتے ہیں اور نہ ہی اس کے احکامات پر عمل کرتے ہیں۔ اس لیے ثابت ہو کہ دراصل ہمارا ایمان کمزور ہے۔ ہم زبان سے تو اقرار کرتے ہیں کہ یہ اللہ رب العزت کا کلام ہے لیکن یقین کی دولت سے ہم محروم ہیں۔ ورنہ جسے یقین حاصل ہو جائے اس کا تو اور حنا

۱ صفحہ ایمان مجمل کے الفاظ: امنت باللہ کما هو باسائمه وصفاته و قبلت جمیع احکامه  
اقرار باللسان و تصدیق بالقلب کے الفاظ اس کی تشریح کر رہے ہیں۔

بھونابھی قرآن بن جاتا ہے۔ صحابہ کرام کے بارے میں آپ جانتے ہیں کہ انہیں قرآن سے کس درجہ محبت تھی! جیسے ہی قرآن کی آیات نازل ہوتیں ان کی یہ کوشش ہوتی تھی کہ انہیں جلد از جلد یاد کر لیں۔ پوچھا جاسکتا ہے کہ اس کمی کو کیسے پورا کیا جائے۔ اس کا جواب یہ ہے کہ اس کا بس ایک ہی ذریعہ ہے اور وہ خود قرآن مجید ہے۔ لفظ قبول مرادنا ظفر علی مرحوم

وہ جس نہیں ایمان جسے لے آئیں وہاں فلسفے سے

ڈھونڈنے سے ملے گی قاری کو یہ قرآن کے سپاروں میں

جب ہمیں یقین ہو جائے گا کہ قرآن اللہ کا کلام ہے اور ہماری ہدایت کے لیے نازل ہوا ہے تو پھر اس کے ساتھ ہمارے تعلق میں ایک انقلاب آجائے گا۔ پھر ہمیں محسوس ہوگا کہ اس زمین کے اوپر اود آسمان کے نیچے قرآن سے بڑھ کر کوئی دولت اور اس سے عظیم تر کوئی نعمت نہیں ہے۔

دوسرا حق

## قرآن کی تلاوت کی جائے

ہم مسلمانوں پر قرآن حکیم کا دوسرا حق یہ ہے کہ اس کی زیادہ سے زیادہ تلاوت کریں اس لیے کہ کسی اچھی کتاب کو نہ پڑھنا بڑی ناقدری کی بات ہے۔ یہی وہ چیز ہے کہ ہر کتاب الہی کے اصل قدر دانوں کی یہ کیفیت قرآن مجید میں بیان ہوئی ہے: **الَّذِينَ آمَنُوا**

طہ جیسا کہ ایک حدیث میں آنحضرت صلی اللہ علیہ وسلم نے فرمایا کہ جس شخص کو قرآن اسی دولت عطا ہوگی جو تمہاری ہے اس کے دل میں یہ خیال پیدا ہو گا کہ اس سے بڑھ کر نعمت ہی اس نے قرآن کی قدر و منزلت کو نہیں پہچانی۔

اَلْكِتَابَ يَشْكُرُوْنَ حَقَّ قِيْلًا وَبَيِّنَةً ۝۱۰۰ یعنی جن لوگوں کو ہم نے کتاب عطا فرمائی وہ اس کی تلاوت کرتے ہیں جیسا کہ اس کی تلاوت کا حق ہے۔ اللہ تعالیٰ ہم سب کو توفیق دے کہ ہم قرآن مجید کا حق تلاوت ادا کر سکیں (آمین) اس ضمن میں سب سے اہم بات یہ جانتا ہے کہ قرآن حکیم کی بار بار تلاوت کیوں ضروری ہے۔ یہ تو ہم سب جانتے ہیں کہ انسان اشرف المخلوقات ہے یہاں تک کہ فرشتوں نے بھی اسے سجدہ کیا تھا اور اس کی برتری کو تسلیم کیا تھا۔

لیکن اس کے اشرف المخلوقات ہونے کا اصل سبب یہ ہے کہ اس کی تخلیق میں جہاں مٹی اور گار شامل ہے وہیں رُوحِ ربّانی بھی اس میں بھجی گئی تھی۔ گویا اس اشرف المخلوقات یعنی انسان کی تخلیق کے دو حصے ہیں۔ ایک اس کا گوشت پوست کا جسد ہے جو مٹی سے بنا ہے اور دوسرا حصہ اس رُوحِ پرشکل ہے جس کی نسبت خود اللہ نے اپنی ذات کی طرف فرمائی ہے۔ اس گوشت پوست والے حصے کی تمام تر ضروریات زمینی وسائل ہی سے پوری ہوتی ہیں۔ ہم جو کچھ کھاتے ہیں وہ اسی زمین سے حاصل ہوتا ہے، ہمارا لباس جن چیزوں سے تیار ہوتا ہے وہ بھی اسی زمین سے حاصل ہوتی ہیں۔ اور ہمارے مکانات تو مٹی گائے بی سے تیار ہوتے ہیں۔ لیکن روح کا تعلق چونکہ اس زمین سے نہیں بلکہ عالم ملکوت سے ہے لہذا اس کی غذا بھی زمین سے حاصل نہیں ہوتی، وحی الہی کی شکل میں آسمانوں سے آتی ہے اس اعتبار سے قرآن حکیم دراصل ہماری رُوح کے لیے غذا کا کام دیتا ہے اور اس کی تلاوت رُوح کی نشوونما اور اسے تروتازہ رکھنے کا اہم ذریعہ ہے۔ اب یہ بات واضح ہو گئی کہ جس طرح ہم اپنے جسم کو صحت مند اور توانا رکھنے کے لیے مسلسل محنت کرتے ہیں اور اچھی سے اچھی غذا کا اہتمام کرتے ہیں اسی طرح اپنی رُوح کو تروتازہ رکھنے کے لیے

جیسا کہ قرآن مجید میں اللہ تعالیٰ فرشتوں سے مخاطب ہو کر فرماتے ہیں: اَللّٰهُمَّ اِنِّیْ خَاطِبٌ بِشَرِّ اُمَّنْ طَبِیْنِ، فَاِذَا

سُوِّیْتَهُ وَنَفَخْتَ فِیْهِ مِنْ رُوْحِیْ فَصَلِّ عَلَیْ سَاجِدِیْنَ (حصہ ۱: ۷۲-۷۱)

ضروری ہے کہ ہم بار بار قرآن حکیم کی تلاوت کیا کریں اور اسے اچھے سے اچھے انداز میں پڑھنے کی کوشش کریں۔ تلاوت قرآن کا حق ادا کرنے کے لیے درج ذیل باتوں کا اہتمام ضروری ہے۔

**تجوید:** قرآن مجید کی درست تلاوت کے لیے تجوید کا سیکھنا بہت ضروری ہے۔ تجوید سے مراد ہے عربی حروف کی پہچان، ان کی صحیح ادائیگی اور قرابت کے بنیادی اصولوں سے واقفیت حاصل کرنا۔ تجوید کا جاننا اس لیے ضروری ہے کہ اس کے بغیر قرآن کی صحیح تلاوت ممکن نہیں بلکہ اندیشہ رہتا ہے کہ کہیں قرآن کے معنوں میں رد و بدل نہ ہو جائے۔ مثلاً "قل" کا مطلب ہے 'کہو' لیکن اگر اسے 'گل' پڑھ دیا جائے تو اس کا مطلب ہو جائے گا 'کھاؤ'۔ اسی طرح 'الْحَمْدُ' کا مطلب ہے 'تو نے انعام کیا' لیکن اگر اسے 'الْحَمْتُ' پڑھ دیا جائے تو اس کا مطلب ہو جائے گا 'میں نے انعام کیا' آپ نے دیکھا کہ زبردستی کی معمولی سی غلطی سے مفہوم میں کتنا فرق واقع ہو گیا۔ نیت ہو کہ تجوید کا سیکھنا تلاوت کی بنیادی شرط ہے۔

**باطنی و ظاہری آداب:** قرآن مجید کی تلاوت کرتے ہوئے چند باتیں خیال رکھنا ضروری ہے جن میں سے بعض ظاہری نیت

کے آداب ہیں اور بعض کا تعلق انسان کے باطن سے ہے۔ ظاہری آداب میں باخبر ہونا، لباس کا پاک ہونا اور قبلہ رو ہو کر باادب بیٹھنا شامل ہیں۔ اسی طرح آداب تلاوت میں سے یہ بھی ہے کہ تلاوت کی ابتداء 'اَعُوْذُ بِاللّٰهِ مِنَ الشَّيْطٰنِ الرَّجِيْمِ' اور بِسْمِ اللّٰهِ الرَّحْمٰنِ الرَّحِيْمِ سے کی جائے۔ باطنی نوعیت کے آداب یہ ہیں کہ دل میں اللہ اور اس کے کلام کی عظمت کا احساس ہو اور اللہ تعالیٰ کے محاسبے کا خوف اور اس کی محبت کا جذبہ دل میں پیدا کرنے کی نیت ہو۔ اسی طرح تلاوت ہمیشہ ہدایت حاصل کرنے کی نیت سے کرنی چاہیے اور دل میں یہ ارادہ ہونا چاہیے کہ جو کچھ سمجھ میں آیا اس پر عمل کروں گا اور



قرآن کے تقاضوں کے مطابق اپنی زندگی کے رُخ کو موڑ دوں گا۔

**روزانہ کا معمول :** قرآن حکیم کی تلاوت کا حق ادا کرنے کے لیے یہ بھی ضروری ہے کہ اس کی تلاوت کو باقاعدہ اپنے روزانہ کے معمولات میں شامل کیا جائے۔ روزانہ کتنی تلاوت کی جائے، اس میں کمی بیشی کی کافی گنجائش موجود ہے۔ اور مختلف لوگوں کے لیے اس کی تعداد مختلف ہو سکتی ہے۔ لیکن تین دن سے کم کی مدت میں قرآن مجید کی تلاوت کی تکمیل درست نہیں ہے۔ یعنی روزانہ دس سید پاروں سے زیادہ تلاوت کرنا حضور صلی اللہ علیہ وسلم کے فرمان کے مطابق مناسب نہیں ہے۔ تاہم روزانہ کم سے کم ایک پارہ ضرور پڑھا جا چاہیے تاکہ ایک ماہ میں قرآن حکیم کی تلاوت مکمل ہو جائے۔ صحابہ کرامؓ کا معمول یہ تھا کہ روزانہ ایک حزب کی تلاوت کر کے سات دن میں قرآن مجید مکمل کر لیا کرتے تھے۔ اور یہ بات تو آپ کو معلوم ہوگی کہ قرآن مجید کے کل سات احزاب میں اور ہر حزب تقریباً ساڑھے چار پاروں پر مشتمل ہوتا ہے جس کی تلاوت انتہائی سکون اور آرام سے دو گھنٹوں میں کی جا سکتی ہے۔

**خوش الحانی :** اللہ کے رسول صلی اللہ علیہ وسلم نے تاکید فرمایا ہے کہ **مَنْ قَرَأَ الْقُرْآنَ بِأَصْوَاتِكُمْ** یعنی قرآن کو اپنی آوازوں سے مزین کر دے اور اس معاملہ میں کوتاہی پر بڑے سخت الفاظ میں تنبیہ فرمائی ہے۔ **مَنْ لَمْ يَتَّقِنِ بِالْقُرْآنِ فَلَيْسَ مِنَّا** یعنی جو شخص قرآن کو خوش الحانی سے نہ پڑھے وہ ہم میں سے نہیں ہے۔ اس لیے ہمیں اپنی کوشش کی حد تک قرآن کو بہتر سے بہتر انداز میں اور اچھی سے اچھی آواز سے پڑھنا چاہیے۔

**ترتیل :** قرآن کی تلاوت کا حق ادا کرنے کے لیے یہ بھی ضروری ہے کہ ہم اسے ترتیل کے انداز میں پڑھیں۔ ترتیل کا مطلب ہے ٹھہر ٹھہر

کر پڑھنا۔ یعنی قرآن کی ہر آیت پڑھتے ہوئے اس کے معنی اور مفہوم کو سمجھتے ہوئے اور اس کے اثرات کو دل میں سموتے ہوئے پڑھا جائے۔ خود نبی کریم صلی اللہ علیہ وسلم کو شروع ہی میں یہ حکم دے دیا گیا تھا کہ **يَا أَيُّهَا الْمَرْفُوعُ قَوْمَ اللَّيْلِ لَا قَلِيلًا ... وَرَدَّ لِلْقُرْآنِ تَرْتِيلًا** یعنی اسے کبل میں لپیٹ کر ٹیپے والے (محمد) رات کو اپنے رب کے سامنے کھڑے ہو کر رُو... اور قرآن کو ٹھہر ٹھہر کر پڑھا کر دو۔ علامہ اقبال نے اس رات کے قیام کی کتنے خوبصورت انداز میں ترغیب دلائی ہے کہ

کچھ باتھ نہیں آتا بے آہ سحر گاہی

**حفظ** : قرآن کی تلاوت ہی کا ایک گوشہ حفظ قرآن بھی ہے۔ عام طور پر یہ سمجھا جاتا ہے کہ حفظ القرآن پورے کے پورے قرآن کو زبانی یاد کر لینے کا نام ہے

اور یہ کام کسی خاص طبقے کے لوگوں کے کرنے کا ہے۔ ظاہر ہے کہ یہ خیال درست نہیں۔ بلکہ حفظ قرآن سے مراد یہ ہے کہ ہر مسلمان زیادہ سے زیادہ قرآن کو یاد کرنے کی کوشش کرتا رہے تاکہ وہ اس قابل ہو سکے کہ نفل نمازوں میں اور خاص طور پر تہجد کی نماز میں زیادہ سے زیادہ قرآن پڑھ سکے۔ اس لیے کہ نبی اکرم صلی اللہ علیہ وسلم کا معمول ہی تھا کہ آپ تہجد کی نماز میں طویل قرأت کیا کرتے تھے۔ بعض اوقات ایک ایک رکعت میں کئی کئی پاروں کی تلاوت فرمایا کرتے تھے۔ لہذا ہم میں سے ہر شخص کو کوشش کرنی چاہیے کہ وہ قرآن کا کچھ نہ کچھ حصہ ضرور یاد کرے۔۔۔۔۔ اور قرآن مجید کے آخری تین چار پارے تو ہم میں سے ہر شخص کو یاد ہونے چاہئیں اس لیے کہ آخری پاروں میں سورتیں زیادہ طویل نہیں ہیں اور عام طور پر نمازوں میں انہی کو پڑھا جاتا ہے۔ لیکن اگر کوئی شخص پورے قرآن کو حفظ کرنے کا اہتمام کرتا ہے تو یقیناً اس کے لیے بہت بڑا اجر ہے جس کا تذکرہ حضور صلی اللہ علیہ وسلم کی احادیث میں موجود ہے۔

## قرآن کو سمجھا جائے

قرآن مجید کا تیسرا حق یہ ہے کہ اسے سمجھا جائے۔ قرآن مجید دنیا میں سب سے زیادہ پڑھی جانے والی کتاب ہے، لیکن یہی وہ سب سے زیادہ مظلوم کتاب بھی ہے جو سب سے زیادہ بغیر سمجھے پڑھی جاتی ہے۔ ہماری مراد یہ نہیں ہے کہ خدا نخواستہ بغیر سمجھے اس کی تلاوت کا کوئی ثواب نہیں ہے۔ آنحضرت صلی اللہ علیہ وسلم کا وہ فرمان مبارک ہمارے سامنے ہے جس میں آپؐ نے فرمایا ہے کہ قرآن مجید کے ہر حرف پر دس نیکیاں ہیں۔ پھر آپؐ نے مثال دیتے ہوئے فرمایا کہ "الْحَمْدُ لِلَّهِ" تین حروف ہیں۔ ان کی تلاوت پر تیس نیکیاں ملتی ہیں۔ آپؐ کے اس قول مبارک سے یہ بات ثابت ہوتی ہے کہ بغیر سمجھے تلاوت کرنا بھی ثواب سے خالی نہیں۔ لیکن ہمارے لیے قابل غور بات یہ ہے کہ وہ لوگ جنہوں نے دنیاوی تعلیم حاصل کرنے میں تمام زندگیاں کھپا دیں لیکن اللہ کے دین کو سمجھنے کے لیے بنیادی عربی تک ذکیہ رکھے، وہ اللہ کے ہاں کیا جواب دیں گے؟ ہم اگر دنیاوی تعلیم حاصل کرنے کے لیے بیس سال لگا دیتے ہیں اور دولت کمانے کی خاطر ہر قسم کی اجنبی زبان سیکھنے کے لیے ہر دم تیار رہتے ہیں لیکن اللہ کے پاک کلام کو سمجھنے کی خاطر عربی زبان سیکھنے کی کوشش تک نہیں کرتے تو اس کا سیدھا سا مطلب یہ ہے کہ ہماری نگاہوں میں اللہ کے کلام کی کوئی قدر و قیمت نہیں ہے۔ اپنے اس طرز عمل سے جو گویا قرآن کی تسمیہ کے مرکب جوڑے ہیں جو بیٹ بڑا جرم ہے۔ لہذا وہ تمام لوگ جنہوں نے دنیاوی تعلیم حاصل کی ہے یعنی الیف اسے، بی اسے یا

اے وغیرہ کیا ہے ان کے لیے عربی زبان سیکھنا از بس ضروری ہے۔

قرآن مجید کے سمجھنے اور اس سے نصیحت اخذ کرنے کے دو درجے ہیں۔ پہلا درجہ تذکرہ، کہا ہے۔ تذکرہ کا لفظ ذکر سے بنا ہے جس کا مطلب ہے یاد دہانی۔ یہ بات آپ کے علم میں ہوگی کہ قرآن اپنے آپ کو ”ذکر“ بھی کہتا ہے یعنی مجسم یاد دہانی اور نصیحت یاد دہانی ہمیشہ کسی بھولی بسری بات کی کراتی جاتی ہے اور یاد دہانی کے لیے کوئی نشانی بہت کارآمد ثابت ہوتی ہے۔ مثال کے طور پر آپ کے کسی عزیز دوست نے چند سال قبل آپ کو تحفے میں کوئی عمدہ قلم دیا۔ وہ قلم آپ اپنی الماری کے کسی..... گوشے میں رکھ کر بھول گئے۔ اس دوست سے بھی کئی سال سے ملاقات نہ ہو سکی۔ اب اچانک کسی دن آپ کو الماری میں دوست کا دیا ہوا وہ قلم نظر آجا ہے۔ اس نشانی کو دیکھتے ہی اس دوست کی یاد بھی تازہ ہو جاتی ہے۔ بالکل اسی طرح قرآن کی آیات بھی نشانی کا کام کرتی ہیں۔ ہم اپنی غفلت کی وجہ سے اللہ کو بھول جاتے ہیں لیکن جب قرآن کی تلاوت کرتے ہیں تو اس کا ایک ایک جملہ نشانی کا کام کرتا ہے۔ اس پر غور کرنے سے اللہ کی یاد دل میں تازہ ہو جاتی ہے۔ اس اعتبار سے یوں محسوس ہوتا ہے کہ وہ وعدہ اللہ جل جلالہ تعالیٰ نے تمام انسانوں سے اس وقت لیا تھا جب ابھی صرف ارواح کی تخلیق ہوئی تھی، اس کو یاد دلانے کے لیے قرآن مجید کو نازل کیا گیا ہے۔ یہی وجہ ہے کہ قرآن مجید کے ہر جملے کو آیت کہا جاتا ہے جس کا مطلب ہے نشانی۔ یعنی قرآن کی آیات کو اگر ہم سمجھ کر پڑھیں تو اللہ پر ایمان اور اس کی بندگی کے عہد کی یاد دہانی ہو جاتی ہے۔ اور چونکہ اس یاد دہانی کی ضرورت ہر شخص کو ہے لہذا اللہ تعالیٰ نے قرآن مجید کو اس پہلو سے نہایت آسان بنا دیا ہے۔ جیسا کہ قرآن میں ارشاد ہوتا ہے ”وَلَقَدْ يَسَّرْنَا الْقُرْآنَ لِلذِّكْرِ فَعَلَّ مِن مَّنْ ذَكَرْهُ“ یعنی ہم نے قرآن کو یاد دہانی کے لیے آسان بنا دیا ہے۔ تو یہ

کوئی اس سے فائدہ اٹھانے والا:

قرآن مجید کو سمجھنے اور اس سے نصیحت افذ کرنے کا دوسرا درجہ تدریجاً کہلاتا ہے۔ یعنی قرآن میں غور و فکر اور سوچ و بچار کرنا، اس میں سے علم و حکمت اور معرفت کے موتی چن کر نکالنا۔ آنحضرتؐ نے فرمایا ہے کہ قرآن ایک ایسی کتاب ہے جس کے مطالعے سے علماء کبھی سیر نہ ہو سکیں گے۔ اور نہ ہی کثرت تلاوت سے اس کے لطف میں کمی واقع ہوگی اور نہ ہی اس کے (علم کے) عجائبات کا خزانہ کبھی ختم ہوگا۔ اس انداز سے قرآن کا مطالعہ کرنے اور قرآنی علم کے عجائبات سے حقیقی طور پر فیض یاب ہونے کے لیے اعلیٰ درجے کی علمی صلاحیت کی ضرورت ہوتی ہے۔ اس لیے ہر شخص کے لیے لازم بھی نہیں ہے لیکن ہر دور میں کچھ افراد ایسے ضرور ہونے چاہئیں جو اس انداز سے قرآن کا مطالعہ کریں پوری زندگی قرآن پر غور و فکر میں کھپادیں اور اس کی حکمتوں اور معارف کو عام کریں۔

چوتھا حق

## اس پر عمل کیا جاتے

قرآن مجید کا چوتھا حق ہر مسلمان پر یہ ہے کہ وہ اس پر عمل کرے اور اسے اپنی زندگی کے لیے رہنما بنائے۔ اور حقیقت تو یہ ہے کہ قرآن کو پڑھنا اور سمجھنا بھی زیادہ مفید ہوگا جب اس پر عمل بھی کیا جائے۔ قرآن تو "هُدًى لِلنَّاسِ" یعنی تمام لوگوں کے لیے رہنمائی ہے۔ اس میں ہمارے لیے ہر معاملے کے لیے ہدایات موجود ہیں۔ قرآن ہمیں بتاتا ہے کہ ہمیں کن باتوں پر عمل کرنا چاہیے اور کن کاموں سے بچنا چاہیے۔ اس میں انفرادی

احکام بھی ہیں اور اجتماعی قوانین بھی۔ اور اللہ تعالیٰ نے یہ تفصیلی ہدایات اسی لیے عطا کی ہیں کہ ہم ان کے مطابق زندگی گزاریں۔ اگر ہم اللہ تعالیٰ کے قانون اور اس کی شریعت کو نافذ نہیں کرتے تو یہ بڑی ناخوشی کی بات ہے۔ قرآن مجید میں سورۃ المائدہ میں ارشاد ہوا ہے:

”وَمَنْ لَّمْ يَجْعَلْهُمَا آتِزَالًا لِّلّٰهِ فَاُولٰٓئِكَ هُمُ الْكَافِرُونَ“ - یعنی جو لوگ اللہ کے نازل کیے ہوئے (قرآن) کے مطابق فیصلے نہیں کرتے ہی تو کافر ہیں۔ اسی بات کو نبی اکرم صلی اللہ علیہ وسلم نے ایک اور انداز سے واضح فرمایا ہے۔ آپ کا ارشاد ہے: مَا اَمَرَ بِالْقُرْآنِ مَنِ اسْتَحَلَّ مَحَارِمًا؛ ”جس شخص نے کسی ایسی چیز کو اپنے لیے جائز ٹھہرایا جسے قرآن نے حرام قرار دیا ہو تو ایسا شخص قرآن پر ایمان نہیں رکھتا۔ یہ ہمارے لیے بڑی چوٹ کا دینے والی بات ہے کہ اگر کوئی شخص ایسا کام کرتا ہے جسے قرآن نے حرام قرار دیا ہو تو ایسے شخص کے بارے میں حضورؐ فرما رہے ہیں کہ وہ مومن نہیں ہے۔ اس سے ثابت ہوا کہ یہ ہماری بنیادی ذمہ داری ہے کہ ہم قرآن کو اس ارادے سے پڑھیں اور سمجھیں کہ ہمیں ہر صورت قرآن کے بتائے ہوئے راستے پر چلنا چاہیے۔ چاہے ہمیں کتنی تکلیفیں بڑھتی کرنی پڑیں اور کسی سی قربانیاں دینی پڑیں۔ اس کے بغیر قرآن پر عمل کا حق ادا نہیں ہو سکتا۔

حقیقت تو یہ ہے کہ جو لوگ قرآن کی صرف تلاوت کرتے ہیں لیکن اس پر عمل نہیں کرتے ان کے لیے قرآن کی تلاوت کچھ زیادہ مفید نہیں ہوگی بلکہ اس بات کا امکان بھی ہے کہ اس طرح کی تلاوت ان کے حق میں مضر ثابت ہو۔ امام غزالیؒ اپنی کتاب ”احیاء العلوم میں لکھتے ہیں کہ قرآن کے بعض پڑھنے والے ہیں کہ جنہیں سوائے لعنت کے کچھ حاصل نہیں ہوتا۔ اس لیے کہ جب وہ قرآن میں یہ پڑھتے ہیں کہ ”لعنة الله على الكاذبين“ یعنی جھوٹوں پر اللہ کی لعنت ہو اور اگر وہ خود جھوٹ بولتے ہیں تو یہ لعنت خود انہی پر ہوتی۔ اسی طرح کم تولنے، متورانا پنہ، پیٹھ پیچھے برائی کرنے والے اور طعنہ دینے والے قرآن حکیم کو پڑھتے ہوئے خود قرآن مجید کی دردناک سزاؤں کے مستحق ٹھہرتے ہیں۔

جب ہم حضور صلی اللہ علیہ وسلم اور ان کے اصحاب رضوان اللہ علیہم اجمعین کی زندگیوں پر نظر ڈالتے ہیں تو ہمیں ایسا محسوس ہوتا ہے کہ ان لوگوں کی زندگیوں میں قرآن رچا بسا ہوا تھا۔ ان کا ہر عمل اس بات کی گواہی دیتا تھا کہ انہوں نے قرآن کو واقعہً اپنا رہنما بنایا ہے اور انہوں نے اپنی مرضی کو قرآن کے فیصلے کے آگے جھکا دیا ہے۔ حضرت عائشہ رضی اللہ تعالیٰ عنہا سے ایک صحابی نے یہ سوال کیا کہ نبی اکرم صلی اللہ علیہ وسلم کی سیرت کبھی سچی! انہوں نے جواباً ارشاد فرمایا کہ "ان کی سیرت قرآن ہی تھی۔ یعنی حضور کی زندگی اس طرح قرآن کے احکامات کے مطابق تھی گویا آپ ایک چلنا پھرتا قرآن تھے۔ ہمارے لیے اس میں ہنسی یہ ہے کہ اگر ہم یہ چاہتے ہیں کہ قرآن کے مطابق زندگی گزاریں تو ہمارے لیے حضور صلی اللہ علیہ وسلم کی زندگی ایک بہترین نمونہ ہے۔ گویا حضور کے نقش قدم پر چلنا۔ قرآن پر عمل کرنے کا ذریعہ قرآن کے کچھ احکام انفرادی زندگی سے متعلق ہیں اور بعض کا تعلق اجتماعی معاملات سے ہے۔ ایسے تمام معاملات جن کا تعلق کسی فرد کی ذاتی زندگی سے ہے۔ مثلاً نماز، روزہ، حج، زکوٰۃ، حلال رزق کمانا، دوسروں کے ساتھ حسن سلوک کرنا وغیرہ یہ احکام ہر مسلمان کے لیے ہر دم لازم ہیں۔ لیکن وہ احکامات جو اجتماعی معاملات سے متعلق ہیں مثلاً چور کا ہاتھ کاٹنا، سودی نظام کا خاتمہ وغیرہ۔ ایسے احکام پر اس وقت تک عمل نہیں کیا جاسکتا جب تک طاقت اور حکومت مسلمانوں کے ہاتھوں میں نہ ہو۔ چنانچہ ایسے حالات میں جبکہ مسلمانوں کے پاس اقتدار اور حکومت نہ ہو تمام مسلمانوں پر لازم ہو جاتا ہے کہ وہ غلبہ اسلام کے لیے جدوجہد کریں تاکہ قرآن کے تمام احکام پر عمل کرنا ممکن ہو جائے۔ اس لیے کہ قرآن کے بعض احکام پر عمل کرنا اور بعض کی خلاف ورزی کرنا اللہ کی ہجما میں بہت بڑا جرم ہے۔ یہودیوں میں یہ گمراہی پیدا ہو گئی تھی کہ وہ تورات کی بعض ہدایات پر عمل کرتے تھے اور بعض احکام کو توڑ ڈالتے تھے۔ اس پر اللہ تعالیٰ نے سورۃ بقرہ میں بڑے سخت الفاظ میں تنبیہ فرمائی ہے۔ ارشاد ہوتا ہے: کیا تم کتاب کے بعض حصے کو مانتے ہو اور بعض کا انکار کرتے ہو۔ تو تم میں سے جو کوئی ایسا کہے

اس کی سزا اس کے سوا اور کیا ہو سکتی ہے کہ اُسے دنیا میں ذلیل و خوار کر دیا جائے اور آخرت میں شدید ترین عذاب میں دھکیل دیا جائے؟ ایسا معلوم ہوتا ہے کہ آج پوری دنیا میں مسلمانوں کی ذلت و رسوائی کا اصل سبب یہی ہے کہ ہم نے قرآن کو ترک کر دیا ہے۔ ہم قرآن حکیم کے بعض احکامات پر تو عمل کرتے ہیں لیکن اکثر احکامات کی خلاف ورزی کرتے ہیں بلکہ قرآن سے ہماری لاپرواہی کا یہ عالم ہے کہ ہم یہ جاننے کی کوشش بھی نہیں کرتے کہ قرآن میں ہیں کیا ہدایات اور احکامات دیتے گئے ہیں۔ علامہ اقبال نے آج سے نصف صدی قبل اس بات کی نشاندہی کر دی تھی کہ

وہ زمانے میں معزز تھے مسلمان ہو کر  
اور تم خوار ہوئے تارکِ قرآن ہو کر

پانچواں حق

## اسے دوسرے تک پہنچایا جائے

قرآن حکیم کا پانچواں اور آخری حق یہ ہے کہ اسے لوگوں تک پہنچایا جائے۔ یعنی اس کے پڑھنے، سمجھنے اور اس پر عمل کرنے پر ہی اکتفاء کیا جائے بلکہ یہ مسلمانوں کی ذمہ داری ہے کہ وہ تمام لوگوں تک اس کے پیغامِ ابدی کو پہنچائیں۔ اس لیے کہ اگر ہم مسلمان اس قرآن کو پوری دنیا تک نہیں پہنچائیں گے تو اور کون پہنچائے گا؟ حضور صلی اللہ علیہ وسلم تو اللہ کے آخری نبی تھے۔ اب قیامت تک کوئی اور نبی نہیں آئے گا۔ لہذا جن لوگوں تک اللہ کا پیغام



ابھی تک نہیں پہنچاؤں تک اس پیغام کو پہنچانے کی ذمہ داری اب حضور صلی اللہ علیہ وسلم کی امت پر ہے۔ حضور اکرم صلی اللہ علیہ وسلم نے سلسل ۲۳ سال اسی قرآن کی دعوت و تبلیغ کا فریضہ سرانجام دیا۔ اور یاد رکھیے کہ یہ کوئی آسان کام نہ تھا۔ یہ بہت پر مشقت اور محنت طلب کام تھا۔ اس راہ میں آپ کو ہر قسم کی صعوبتیں اور تکلیفیں برداشت کرنی پڑیں۔ لیکن آپ نے ہر مصیبت کو پورے صبر و تحمل سے برداشت کیا اور اپنے مشن کو جاری رکھا۔ یہاں تک کہ ۲۳ سال کی بھرپور جدوجہد کے نتیجے میں آپ نے عرب کے پورے خطے میں نہ صرف یہ کہ اللہ کے پیغام ادا اس کے آخری ہدایت نامے کو بھرپور انداز میں پہنچا دیا بلکہ اس ہدایت کی بنیاد پر ایک نظام حکومت قائم کر کے یہ ثابت کر دیا کہ اللہ کا بتایا جو راستہ ہی صحیح ترین راستہ ہے اور اللہ کا دین دنیا کے تمام نظاموں سے بہتر ہے۔ پھر اپنے آخری خطبہ حج کے موقع پر پہلے تو آپ نے تمام صحابہؓ سے یہ گواہی لی کہ کیا میں نے اللہ کا دین اور اس کا پیغام تم تک پہنچا دیا ہے؟ اور جب تمام صحابہؓ نے بلند آواز سے یہ کہا کہ ہم گواہی دیتے ہیں کہ آپ نے تبلیغ کا حق ادا کر دیا ہے تب آپ نے فرمایا: اب جو لوگ یہاں موجود ہیں ان کی ذمہ داری ہے کہ وہ اللہ کے دین اور اس کے پیغام کو ان تک پہنچائیں جو یہاں موجود نہیں ہیں۔ یعنی حضور صلی اللہ علیہ وسلم نے اپنے مشن کو پورا فرمانے کے بعد اب قیامت تک آنے والی بقیہ پوری نوع انسانی تک اللہ کے کلام کو پہنچانے کی ذمہ داری امت کے کندھوں پر ڈال دی گویا۔

وقت فرصت ہے کہاں کام ابھی باقی ہے

نور توحید کا اسم ابھی باقی ہے

مسلمانوں کی اسی ذمہ داری کو حضور صلی اللہ علیہ وسلم نے ایک اور انداز سے واضح فرمایا ہے۔ آپ کا ارشاد ہے "بَلِّغُوا عَنِّي وَلَوْ آيَةً" (ترجمہ) پہنچاؤ میری طرف سے خواہ ایک ہی آیت۔ یعنی اگر کسی شخص نے ابھی صرف ایک ہی آیت سیکھی ہے تو اسے

..... چاہیے کہ وہ اسی ایک آیت کو دوسروں تک پہنچائے اور اس طرح تبلیغِ قرآن کے نبوی مشن میں اپنا حصہ ادا کرے۔ معلوم ہوا کہ قرآن کی تبلیغ کرنا ہر مسلمان کے ذمے ہے۔ جس نے جتنا قرآن پڑھا اور سیکھا ہو وہ اس کی تبلیغ کرے اور جتنا جتنا مزید سیکھتا جائے اتنا ہی دوسروں تک پہنچاتا جائے۔ دیکھئے کسی کے ذہن میں یہ خیال نہ آئے کہ قرآن کا پڑھنا اور پڑھانا کوئی ہلکے دھبے کا کام ہے۔ حضور صلی اللہ علیہ وسلم کا یہ فرمان تو بہت مشہور ہے کہ **خَيْرُكُمْ مَنْ تَعَلَّمَ الْقُرْآنَ وَعَلَّمَهُ** یعنی تم میں بہترین شخص وہ ہے جو قرآن سیکھے اور دوسروں کو سکھائے۔ ہم میں سے ہر ایک کی خواہش ہوتی ہے کہ وہ اپنے لیے بہترین کیریئر کا انتخاب کرے، کوئی ڈاکٹر بننا چاہتا ہے تو کوئی انجینئر بننے کے لیے محنت کرتا ہے تاکہ دنیا میں عزت سے زندگی بسر کرے لیکن آپ غور کریں کہ ہمارے نبی نے ہمارے لیے جس بہترین کیریئر کا انتخاب کیا ہے وہ نہ صرف دنیا میں عزت و وقار کا باعث ہے بلکہ آخرت کی کامیابی کا ضامن بھی ہے۔ تو ہم میں سے کون ہے جو اس کیریئر کو اپناتے ہوئے قرآن کے پڑھنے پڑھانے ہی کو اپنا اڈھنا بھجونا بناتا ہے!

اللہ تعالیٰ سے دعا ہے کہ وہ ہم سب کو قرآن مجید کے حقوق کی ادائیگی کی توفیق

عطا فرمائے۔ آمین!

\*\*\*\*\*

## مراکز حلقہ جات

- حلقہ سرحد شمالی (بمیرگرہ) مرکز تنظیم اسلامی حلقہ سرحد شمالی: نزد گردا سٹیشن ڈیر، جی ٹی روڈ، بمیرگرہ ضلع دیر پاکن  
صوبہ سرحد پوسٹ کوڈ 18300 فون: 0945-601337 موبائل: 0300-9050597
- حلقہ سرحد جنوبی (پشاور) مرکز تنظیم اسلامی حلقہ سرحد جنوبی: A-18 ناصر مینشن ریلوے روڈ نمبر 2 شعبہ بازار  
پشاور۔ فون: 091-2262902 موبائل: 0300-5903212
- حلقہ پنجاب شمالی (اسلام آباد) مرکز تنظیم اسلامی حلقہ پنجاب شمالی: 31/1 فیض آباد ہاؤسنگ سکیم نزد قلائی اور برج،  
1-8/4 اسلام آباد۔ فون دفتر: 051-4434438 موبائل: 0300-5150824
- حلقہ گوجرانوالہ ڈویژن مرکز تنظیم اسلامی حلقہ گوجرانوالہ ڈویژن: سوئی گیس لنک روڈ، ملک پارک  
(مسجد نمبرہ) گوجرانوالہ شہر فون: 055-3891695 موبائل: 0300-7446250
- حلقہ لاہور ڈویژن قلیٹ نمبر 5، سیکٹر فلور، سلطانہ آرکیڈ، فردوس مارکیٹ، گلبرگ III، لاہور  
فون: 5858212-5845090 موبائل: 0333-4203693
- حلقہ پنجاب غربی (فیصل آباد) مرکز تنظیم اسلامی حلقہ پنجاب غربی: 157/P صادق مارکیٹ ریلوے روڈ  
فیصل آباد فون نمبر 2728222، 2624290 موبائل: 0300-6690953
- حلقہ پنجاب وسطی (جھنگ) مرکز تنظیم اسلامی حلقہ پنجاب وسطی: لالہ زار کالونی نمبر 2 ٹوبہ روڈ جھنگ صدر۔  
پوسٹ کوڈ نمبر 35200 فون: 047-7628561-361 موبائل: 0301-6998587
- حلقہ پنجاب جنوبی (ملتان) مرکز تنظیم اسلامی، 339، نقشہ بند کالونی، چوک رشید آباد، ملتان۔  
فون: 061-8149212 موبائل: 0321-7329212
- حلقہ بہاولنگر و بہاولپور مرکز تنظیم اسلامی حلقہ بہاولنگر و بہاولپور: رمضان ایڈ کھنی غلام منڈی ہارون آباد  
ضلع بہاولنگر، فون: 063-2251104 موبائل: 0333-6314487
- حلقہ سندھ بالائی (سکر) مرکز تنظیم اسلامی حلقہ سندھ بالائی: B-3 پروفسر ہاؤسنگ سوسائٹی  
فکار پور روڈ سکر فون: 071-5631074 موبائل: 0300-3119893
- حلقہ سندھ زیریں (کراچی) مرکز تنظیم اسلامی حلقہ سندھ زیریں: قلیٹ نمبر 1 حق سکوار پہلی منزل بلاک نمبر C-13  
عقب اشفاق میموریل ہسپتال یونیورسٹی روڈ۔ گلشن اقبال کراچی PC-75300  
فون: 021-4993464-65 موبائل: 0300-9279348
- حلقہ بلوچستان (کوئٹہ) بالائی منزل، بالقاتیل کوالٹی سوشس، منان چوک شارع اقبال، کوئٹہ  
فون: 081-2842969 موبائل: 0334-2413598

نظام خلافت کا قیام

تنظیمِ اسلامی کا پیغام



# تَنْظِيمِ اِسْلَامِي

نہ کوئی مذہبی فرقہ ہے

نہ معروف معنی میں کوئی سیاسی جماعت

بلکہ ایک اصولی

اسلامی انقلابی جماعت ہے

جو سب سے پہلے پاکستان اور بالآخر ساری دنیا میں

اسلام کے عادلانہ نظام یعنی نظام خلافت کو

قائم اور غالب کرنا چاہتی ہے

امیر: حافظ عاکف سعید